

ओ३म् भूर्भुवः स्वः ।

तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

संवेदनाहीन व्यक्ती बनत आहे

जगा बरोबर देशात सर्वकाही निर्मिती करता येते मात्र राष्ट्रप्रेम निर्माण करावे लागते. एकतर राष्ट्रप्रेम भारतीयतात लोप पावत आहे. त्यापेक्षाही वाईट बाब म्हणजे संवेदनाहीन व्यक्ती-समाज बनत आहे. यात हिंदु समाज हा अग्रगण्य गणला जात आहे. चेतनाहीन व्यक्ती बनत आहेत. पुर्वी राष्ट्रसाठी पेटून उठत होते. राष्ट्रीय संपत्तीची कोणी उधळण करीत असेल तर त्याला रोखले जात होते. आता आपल्याला काय करायाचे असे म्हणून आपण जणू परपदेशातच राहातो की, असे समजत आहे. कोणतीही बाब घ्या भारतीय व्यक्ती आपल्याला काय करायाचे? असे म्हणत आहे. ज्यावेळी बंदुकीच्या नोकावर परिवर्तन घडवतील त्यावेळी मात्र सर्वांचे डोळे उघडल्याशिवाय राहात नाही. शेजाराच्या घराला आग लागली, आपल्याला काय करायाचे? तुझे घराला जेव्हा आग लागेल त्यावेळी कोण धावुन येणार? मुळात भारतात आता काही आग लावणारे आहेत. समाज एकसंध नसेल तर नुकसान आहे. मुळात भारतीय नागरिकांनी एकसंध झाले पाहिजे. आलेल्या संकटाला तोंड दिले पाहिजे. अनेक संकटे येतात, आपल्याला काय करायाचे ही भाषा वापरणे योग्य नाही. ज्यावेळी भारतात राहातो त्या देशाची सुरक्षिता जपली पाहिजे. राष्ट्रीय मालमतेचे नुकसान कोण करीत असेल तर रोखले पाहिजे. कोणी घुसखोरी करीत असेल तर त्याला रोखण्याची हिंमत समाजात असली पाहिजे. भारतीयांचे रक्त वरचेवर थंड होत आहे. संवेदना उरली नाही. पेटून उठण्याची क्षमता संपत चालली आहे. काय देशात चालले आहे यावर चिंतन नाही. सतत मोबाइलच वापर, टिव्ही पहाण्याचा छंद असून माहिती जाणून घेतली असताना देखिल आपल्याला काय करायाचे हे विचार कोठे तरी बंद केले पाहिजेत. असेच विचार राहिले तर एक ना एक दिवस पारतंत्र्यात जावे लागेल. एक ना एकदिवस पुन्हा गुलाम व्हावे लागेल. आपण आपल्या मुलाबाळाचे, मुलीचे संरक्षण करू शकणार नाहीत तर त्या जगण्याला काय अर्थ? आपण म्हणतो छत्रपती शिवाजी महाराज, महाराणा प्रताप आदि शूरवीरांचे वंशज आहोत. ते काय पूळचट होते का? आपण राम, कृष्णाचे वंशज समजतो ते शूर, वीर, अन्यायावर मात करणारे धाडसी होते. असा आपला गौरवशाली इतिहास असताना आलिकडील पिढी संवेदनाहीन बनत आहे. लढण्याची हिंमत अंगी दिसून येत नाही. यात सुधारणा झाली नाही, परिवर्तन झाले नाही तर संकट अटळ आहे. साधा गल्लीतील रेशन दुकान चुकीचे काही करत असेल किंवा दारू मुळे गल्लीत त्रास होत असेल तर जनता गप्प राहाते. आपल्याला काय करायाचे असे सर्रास मत व्यक्त करीत आहे. हे अतिषय वाईट बाब आहे. जो व्यक्ती चुकीचे करतो त्याच्या विरोधकरणे हे लोकशाहीत प्रत्येकाचे कर्तव्य आहे. देश म्हणजे देशातील जागृत जनता आहे. देश म्हणजे देशातील धाडसी, निरोगी व बलशाली जनता आहे. मुरदांड जनता काही कामाची नाही. दगड धोंडे म्हणजे देश नाही. हे प्रत्येक भारतीयानी लक्षात घेतले पाहिजे. देशात आलिकडील वातावरण समाधान कारक नाही. जे मोफत मिळते हे रुचकर, आरोग्य वर्धक आहे का? पोप्टीक आहे याचा तरी विचार करा. सर्व काही सरकारनेच करावे ही भावना सोडून दिली पाहिजे. देशाचे नागरिक म्हणून आपले कर्तव्य बजावले पाहिजे. देशात जे घडते यावर चिंतन देशातील जनता करणार का परदेशातील जनता करणार? याचा तरी विचार केला पाहिजे. जी मंडळी भारत हा सुरक्षित देश नाही असे म्हणणारी मंडळी अजून देख सोडून गेली नाही. भारतात राहून नाव कमवयाचे, देश कमवायाचे पुन्हा जात्यांती देश सुरक्षित नाही असे म्हणणाऱ्यास त्यांची जागा दाखविली पाहिजे. आलिकडे वाचाळ बोलणाऱ्यांची संख्या कमी झाली आहे. नसता भारतात राहून भारताविरोधात बोलणारे हे असतील त्यांना शेजाराच्या राष्ट्रात हाकलून दिले पाहिजे. आपल्या भारताला शिथ्या घातल्यातरी विरोध करणारी मंडळी भारतात राहतात हे मोठे आश्चर्य आहे. त्यामुळे भारतीयांनी विचार करून जे देशविरोधी वक्तव्य करतात त्यांना त्यांची जागा दाखवून दिली पाहिजे. भारत हा विशाल देश आहे. येथे एकाच जाती, धर्म,मत व पंथाचे लोक नाहीत. विविधतेतून एकता साधणारी मंडळी आहे. अशा एकतेमध्ये मिठाचा खडा टाकणारी मंडळी बोटावर मोजण्याइतकी आहे, त्या विखारींना ओळखून चालण्याची गरज आहे. त्यासाठी संवेदना महत्त्वाच्या दिसून येतात. देशाला सहज, सोपे व अहिंसेने स्वराज्य मिळाले नाही तर दिडशे वर्ष संघर्ष करावा लागला आहे. अशा संघर्षमय क्रांतीतून स्वराज्य टिकविण्यासाठी भारतीयांत नवचैतन्याची मोठी गरज आहे. भारत आतून पोखरला जात आहे. विधातक शक्ती कार्यरत असल्याने त्याचा शोध घेणे अपेक्षित आहे. अशा वाईट प्रवृत्तीचा बंदोबस्त करण्यासाठी भारतीयांनी सतेज असले पाहिजे. जागृत बरोबर संवेदनशील असले पाहिजे. संवेदनशील व्यक्तीमत्त्वाची गरज आहे. विचारशून्य असणाऱ्यांची गरज नाही. यासाठी केंद्र सरकारने आता शिक्षणात बदल करण्याची गरज आहे. काही बाबी कालबाह्य झाल्या असतील तर त्या रद्द करून सुधारणा करण्याची गरज आहे. मुळात आपल्या देशात शिक्षण हे ब्रिटीशकालीन आहे. बदल झाला तो बदल कासवगतीने झाला व होत आहे. राष्ट्रीय, राष्ट्रप्रेम निर्माण करणारे शिक्षणाची मोठी गरज आहे. ते जर विद्यार्थ्यांनी अंगीकारले तर वाईट बाबी समाप्त होतील. भ्रष्टाचार आपोआप संपुष्टात येईल. त्यामुळे विचार करून आता वाटचालीची गरज आहे. आपल्याला काय करायाचे हे विचार सोडून दिले पाहिजे. आपल्याला काय करायाचे असे विचार मनी येत असतील तर शेजाराच्या राष्ट्रात जावो. कोणी आडविणार नाही. एकदा वाईट वृत्तीच्या लोकांना हात दाखविण्याची गरज आहे. ज्यांना संवेदना नाहीत, नष्ट झाल्या असतील त्यांना तसे पाहिले तर जगण्याचा अर्थ समजला नाही. त्यामुळे संवेदनशील बना. राष्ट्रीय विचाराचे बजा. राष्ट्रप्रेमी बना! नसता पारतंत्र्याचे जीवन जगण्यात सज्ज व्हा!

योग ही भारताने जगाला दिलेली अमूल्य देणगी - मंत्री जयकुमार रावल

आंतरराष्ट्रीय योग दिनाच्या पार्श्वभूमीवर महावाणिज्यदूत आणि मानद वाणिज्यदूतांसाठी विशेष योग सत्र

मुंबई/प्रतिनिधी : योग ही भारताने जगाला दिलेली सर्वांत मौल्यवान देणगी आहे. योग केवळ शारीरिक व्यायाम नसून शरीर, मन आणि आत्मा यांच्यात सुसंवाद निर्माण करणारी जीवनपद्धती असल्याचे प्रतिपादन पणन व राजशिष्टाचार मंत्री जयकुमार रावल यांनी केले. आंतरराष्ट्रीय योग दिन २०२६ च्या पार्श्वभूमीवर सर्व देशांच्या महावाणिज्यदूत व मानद वाणिज्यदूतांसाठी आयोजित केलेल्या विशेष योग सत्राच्या उद्घाटनप्रसंगी ते बोलत होते.

राजशिष्टाचार विभाग आणि कैवल्यधाम योग संस्था, मुंबई यांच्या संयुक्त विद्यमाने मरीन ड्राइव्ह येथील संस्थेच्या सभागृहात शनिवारी सकाळी हे विशेष सत्र उत्साहपूर्ण वातावरणात संपन्न झाले. मंत्री श्री रावल यांच्या हस्ते योग सत्राचे उद्घाटन झाले.

कार्यक्रमाची सुरुवात पारंपरिक शंखनादाने करण्यात आली. त्यानंतर कैवल्यधाम संस्थेचे विश्वस्त निवृत्त श्रीवास्तव यांनी मंत्री जयकुमार रावल यांचे स्वागत केले. कैवल्यधाम या भारतातील सर्वांत जुन्या योग संशोधन व शिक्षण संस्थेचे संस्थापक स्वामी कुवलयाणंद यांच्या प्रतिमते मंत्री श्री रावल आणि मान्यवरांनी पुष्प अर्पण केले.

यावेळी मंत्री श्री रावल म्हणाले, आंतरराष्ट्रीय योग दिनाला संयुक्त राष्ट्रसंघाने दिलेली जागतिक मान्यता ही भारतासाठी अभिमानाची बाब आहे. प्रधानमंत्री नरेंद्र मोदी यांच्या दूरदर्शी नेतृत्वामुळे



योगाला जागतिक स्तरावर नवी ओळख मिळाल्याचेही त्यांनी नमूद केले. विविध देश, संस्कृती आणि परंपरांतून आलेल्या समाजास आरोग्य, शांतता आणि आनंद या समान मूल्यांनी जोडण्याचे सामर्थ्य योगामध्ये आहे. योगाच्या शास्त्रीय परंपरेचे जतन आणि प्रसार करण्यासाठी कैवल्यधाम संस्थेने केलेल्या शतकोत्तर कार्याचे कौतुक त्यांनी यावेळी केले.

यावेळी कैवल्यधाम योग संस्थेच्या तज्ज्ञ प्रशिक्षकांनी उपस्थितांना विविध योगासने आणि प्राणायामाचे प्रात्यक्षिक सादर करून त्यांचे आरोग्यविषयक लाभ समजावून सांगितले. योग सत्रात युगांडा, अर्जेंटिना, न्यूझीलंड, बांगलादेश, ब्रिटन, घाना, जपान, युकेन,

फ्रान्स, झेक प्रजासत्ताक, सिंगापूर, इजिप्त, नॉर्वे, ब्राझील, मॉरिशस, थायलंड, तुर्की, कॅनडा, आयर्लंड, येमेन, बेलारूस, मेक्सिको, श्रीलंका, दक्षिण कोरिया, पेरू आणि ग्रीस आदी २६ देशांचे महावाणिज्यदूत, वाणिज्यदूत, उच्चायुक्त तसेच त्यांचे प्रतिनिधी सहभागी झाले.

आंतरराष्ट्रीय योग दिन दरवर्षी २१ जून रोजी जगभर साजरा केला जातो. या उपक्रमामुळे आंतरराष्ट्रीय स्तरावरील प्रतिनिधींना भारतीय संस्कृती आणि योग परंपरेचा प्रत्यक्ष अनुभव घेण्याची संधी मिळाली. उपस्थित मान्यवरांनीही या उपक्रमाचे कौतुक करून योगाच्या जागतिक प्रसारासाठी अशा कार्यक्रमांचे महत्त्व अधोरेखित केले.

महसूल प्रशासन अधिक लोकाभिमुख, पारदर्शक आणि उत्तरदायी व्हावे - अपर मुख्य सचिव विकास खारगे

मुंबई/प्रतिनिधी: महसूल विभाग हा केवळ जमिनीच्या नोंदीचा विषय नसून नागरिकांच्या हक्कांचे संरक्षण, आदिवासी व वंचित घटकाना न्याय, शासकीय जमिनीचे संवर्धन आणि विकासकामांना गती देणारी महत्त्वपूर्ण यंत्रणा आहे. नागरिकांचा प्रशासनावरील विश्वास अधिक दृढ व्हावा, महसूल सेवा अधिक सुलभ व पारदर्शक व्हाव्यात आणि शासनाच्या योजनांचा लाभ शेवटच्या घटकपर्यंत पोहोचावा, यासाठी महसूल विभागाने अधिक संवेदनशीलतेने आणि उत्तरदायित्वाने कार्य करावे, असे प्रतिपादन महसूल विभागाचे अपर मुख्य सचिव विकास खारगे यांनी केले.

जिल्हाधिकारी कार्यालयात आयोजित महसूल विभागाच्या आढावा बैठकीत त्यांनी महसूल अभिलेखांचे अद्ययावतीकरण, शासकीय जमिनीचे व्यवस्थापन, अतिक्रमण निर्मूलन, स्वामित्व योजना, आदिवासी जमीन हस्तांतरण प्रकरणे, हक्क अभिलेख, जमीन बँक, भूसंपादन, तक्रार निवारण व्यवस्था, तंत्रज्ञानाचा वापर आणि ई-कार्यालय प्रणाली यासह विविध विषयांचा सविस्तर आढावा घेत महत्त्वपूर्ण निर्देश दिले.

या बैठकीस जिल्हाधिकारी डॉ. मिताली सेठी, अपर जिल्हाधिकारी धनंजय गोगटे, निवासी उपजिल्हाधिकारी आशा संघवी, उपविभागीय अधिकारी उषागणी देवगुणे-दहिकर, जिल्हा पुनर्वसन अधिकारी एकनाथ पाटील, उपजिल्हाधिकारी कल्पना तुबे, प्रमोद भामरे, जिल्हा पुरवठा अधिकारी कैलास पवार, गौण खनिज अधिकारी रोहिणी चव्हाण उपस्थित होते. तसेच जिल्हातील सर्व तहसीलदार आणि उपनिबंधक हे दूरदृश्य प्रणालीद्वारे बैठकीस सहभागी झाले होते.

महसूल अभिलेखांच्या देवभाल व गुणवत्तावृद्धीला सर्वोच्च प्राधान्य देण्याच्या सूचना देताना श्री. खारगे यांनी फेरफार, वारस नोंदी आणि इतर सर्व प्रलंबित नोंदी कालबद्ध पद्धतीने पूर्ण करण्याचे निर्देश दिले. जमिनीच्या नोंदी अचूक, अद्ययावत आणि वृत्तीमुक्त असतील तर नागरिकांचा प्रशासनावरील विश्वास अधिक दृढ होईल. शेतकरी, वारसदार किंवा सर्वसामान्य नागरिकांना त्यांच्या हक्कांच्या नोंदींसाठी वारंवार कार्यालयाचे उंबरठे झिजवावे लागू नयेत, यासाठी संवेदनशीलतेने आणि जबाबदारीने काम करण्याची गरज असल्याचे त्यांनी नमूद केले.

शासकीय जमिनी या समाजाच्या विकासासाठीची मौल्यवान



संपत्ती असल्याचे सांगत त्यांनी उपलब्ध शासकीय जमिनीची ओळख, नोंदणी, संरक्षण आणि प्रभावी व्यवस्थापनावर विशेष भर दिला. शासकीय जमिनीचा योग्य व नियोजनबद्ध वापर होण्यासाठी आवश्यक उपाययोजना करण्याचे निर्देश देण्यात आले. विशेषतः विद्यार्थ्यांच्या वसतिगृहांसाठी, शैक्षणिक संस्थांसाठी, आरोग्य सुविधा केंद्रांसाठी तसेच सार्वजनिक हिताच्या विविध विकास प्रकल्पांसाठी उपलब्ध शासकीय जमिनीचा वापर करण्याबाबत ठोस प्रस्ताव तयार करून शासनाकडे सादर करण्याच्या सूचना त्यांनी दिल्या.

अतिक्रमण निर्मूलन हा महसूल प्रशासनाचा महत्त्वाचा विषय असल्याचे नमूद करत त्यांनी महसूल अभिलेख आणि प्रत्यक्ष जागेतील स्थिती यामधील तफावत दूर करण्यासाठी नियमित पडताळणी करण्याचे निर्देश दिले. शासकीय जमिनीवरील अतिक्रमणाविरुद्ध नियमित, प्रभावी आणि कालबद्ध कारवाई करून सार्वजनिक मालमत्तांचे संरक्षण करावे. विकास कामांसाठी आवश्यक जमीन उपलब्ध राहणे आणि भविष्यातील पिढ्यांसाठी सार्वजनिक संसाधने सुरक्षित ठेवणे ही प्रशासनाची जबाबदारी असल्याचे त्यांनी अधोरेखित केले.

महसूल विभागामार्फत राबविण्यात येणाऱ्या सर्व विषये अभियानांसाठी स्पष्ट कालमर्यादा निश्चित करण्याच्या सूचना देताना त्यांनी प्रत्येक उपक्रमासाठी निश्चित उद्दिष्टे आणि वेळापत्रक ठरविण्याचे निर्देश दिले. निर्धारित कालावधीत उद्दिष्टपूर्ती होण्यासाठी नियमित आढावा, पाठपुरावा आणि जबाबदारी निश्चितीची प्रभावी यंत्रणा उभारण्यावर त्यांनी भर दिला.

जमीन बँक उपक्रमांतर्गत उपलब्ध जमिनीची प्रत्यक्ष पडताळणी ३० सप्टेंबर २०२६ पर्यंत पूर्ण करण्याचे निर्देश देण्यात आले. जमिनीची उपलब्धता, वापरक्षमता

आणि संवैस्थिती यांची खात्री करून घेणे महत्त्वाचे असल्याचे अध्यायवत ठेवावी. भविष्यातील विकास प्रकल्प, उद्योग, पायाभूत सुविधा आणि सार्वजनिक हिताच्या योजनांसाठी योग्य जमीन उपलब्ध करून देण्यासाठी ही प्रक्रिया अत्यंत महत्त्वाची असल्याचे त्यांनी नमूद केले.

स्वामित्व योजनेअंतर्गत प्रलंबित असलेली सर्व कामे निश्चित कालावधीत पूर्ण करण्याच्या सूचना नागरिकांना त्यांच्या मालमत्तेचा अधिकृत हक्क प्राप्त होण्यासाठी या योजनेची प्रभावी अंमलबजावणी आवश्यक असल्याचे त्यांनी सांगितले.

आदिवासी जमीन हस्तांतरणाशी संबंधित प्रकरणे ३० सप्टेंबरपर्यंत निकाली काढण्यासाठी विशेष मोहीम राबविण्याचे निर्देश देताना त्यांनी आदिवासी बांधवांचे जमीनहक्क सुरक्षित ठेवणे ही प्रशासनाची नैतिक आणि कायदेशीर जबाबदारी असल्याचे स्पष्ट केले. आदिवासी समाजाच्या अबाधित राखण्यासाठी सर्व संबंधित प्रकरणांचा विशेष प्राधान्याने निपटारा करावा, असे त्यांनी सांगितले.

हक्क अभिलेखांशी संबंधित सर्व प्रलंबित प्रकरणे निकाली काढण्यासाठी विशेष अभियान राबविण्याच्या सूचना देण्यात आल्या. नागरिकांना त्यांच्या मालमत्तेचा स्पष्ट, निर्विवाद आणि कायदेशीर हक्क प्राप्त व्हावा तसेच भविष्यातील वाद कमी व्हावेत, यासाठी ही प्रक्रिया गतीमान करावी, असे त्यांनी निर्देशित केले.

जमिनीच्या मालकी हक्क निश्चितीसंदर्भात धोरणात्मक आराखडा तयार करण्याच्या सूचना देताना त्यांनी मालकी हक्क व्यवस्थेत अधिक स्पष्टता, पारदर्शकता आणि विश्वासाहर्ता आणण्यासाठी उपाययोजना सुचविण्याचे निर्देश दिले. तसेच अर्थन्यायिक प्रकरणांची संख्या कमी करण्यासाठी आवश्यक प्रशासकीय

ओरडणारे मूल कोणाचेही ऐकत नाही: हट्टी मुलाचे मन मोबाईलप्रमाणे 'फ्लाइंग मोड' मध्ये जाते

तुम्ही कधी विचार केला आहे का की, जेव्हा तुमचे पाच वर्षांचे मूल झोपण्याच्या वेळी पॉपिकल (आईस कॅंडी) खाण्याचा हट्ट धरते आणि न मिळाल्यास रडत ओरडते की 'मी तुमच्यावर प्रेम करत नाही', तेव्हा पालक म्हणून तुमची पहिली प्रतिक्रिया काय असेल? सामान्यतः लोक रागावतात, ओरडतात किंवा विषय दाबण्याचा प्रयत्न करतात. पण हाच तो क्षण आहे, जिथे तुमची 'जिज्ञासा' एका उत्तम पालक म्हणून तुमची परीक्षा घेते. खर तर, जेव्हा मूल ओरडते, तेव्हा त्याची मज्जासंस्था (नर्वस सिस्टम) खूप तणावात मोबाईलच्या फ्लाइंग मोडसारखी नेटवर्कबाहेर जाते. तेव्हा त्याला तुमचे काहीही ऐकू येत नाही, ना समजत. अशा परिस्थितीत त्याच्यावर रागावण्याऐवजी किंवा शिस्त शिकवण्याऐवजी तुमचे शांतपणे जवळ बसणे, तुमची जिज्ञासा आणि तुमचा संयमच सर्वात जास्त उपयोगी पडतो.

पालकत्व तज्ज्ञ आणि 'ए शॉर्प एंड्लेस नीड' च्या लेखिका मॅक क्रेन सांगतात की, पालकत्व हे खरं तर मुलांवर नियंत्रण ठेवण्याचं किंवा ताकद दाखवण्याचं साधन नाही, तर तो दररोज स्वतःला आणि मुलांना अधिक सखोलपणे समजून घेण्याची एक अंतर्हीन शोध आहे. प्रसिद्ध ऑस्ट्रेलियन कवी रेन मारिया रिन्के यांच्या ओळींचा संदर्भ देत क्रेन सांगतात की, मुलांचं संगोपन आपल्याला 'प्रश्नांसोबत जगायला' शिकवतं. जेव्हा एखादं मूल एखाद्या गोष्टीवर चिडतं, तेव्हा आपण गुमहेरासारखं त्याच्यामागे लपलेली कारणं शोधली पाहिजेत. उदाहरणार्थ- त्याचा शाळेत दिवस वाईट गेला होता का?

खरं तर, जेव्हा मुलांच्या वर्तनाकडे शिस्तीच्या दृष्टिकोनातून पाहण्याऐवजी त्यांच्या मनातील घालमेल समजून घेण्याचा प्रयत्न करतो, तेव्हा मुलांमध्ये करुणा, प्रतिष्ठा आणि सुरक्षिततेची भावना विकसित होते. एखाद्या मुलाला दिली जाणारी सर्वात मोठी भेट हीच आहे की त्याला आणि त्याच्या भावनांना नेहमी गांभीर्याने घेतले जावे.

स्वतःशी प्रामाणिक राहूनच उत्तम पालक बनणे शक्य
मानसशास्त्रज्ञांच्या मते, जे पालक स्वतःबद्दल उत्सुक नसतात, ते मुलांसाठी चांगले आदर्श (रोल मॉडेल) बनू शकत नाहीत. जर तुम्ही तुमच्या उणिवा, तुमच्या भावना आणि तुमच्या बदलत्या विचारांबद्दल सहज नसात, तर तुम्ही मुलांच्या भीतीला किंवा त्यांच्या आनंदाला योग्य प्रकारे हाताळू शकणार नाही. पालकत्वाचे अंतिम ध्येय मुलांना आत्मनिर्भर बनवणे हे आहे, परंतु या प्रवासात कुतूहल हा एक असा पूल आहे जो पालक आणि मुलांच्या नात्याला वयाच्या प्रत्येक टप्प्यावर मजबूत आणि आदरयुक्त ठेवतो.



क्रीडा विश्व

थोडक्यात/ संक्षिप्त

धीरज बोम्मदेवरा-कुमकुमची सोनेरी कामगिरी ! ऑलिम्पिक विजेत्यांना नमवत जिंकले गोल्ड !

मुंबई-तिरंदाजी विश्वचषक २०२६ मधून भारतासाठी आनंदाची बातमी समोर आली आहे. भारताचा धीरज बोम्मदेवरा आणि कुमकुम मोहोड या जोडीने तिरंदाजी विश्वचषक २०२६ च्या तिसऱ्या फेरीत ऑलिम्पिक विजेत्यांना हरवत सुवर्णपदक पटकावले आहे. तुर्कीतील अंताल्या येथे झालेल्या अंतिम सामन्यात भारताने विद्यमान ऑलिम्पिक विजेता दक्षिण कोरियाचा ५-१ असा पराभव करत जेतेपदक पटकावले आहे. अंतिम सामन्यात भारतासमोर दक्षिण कोरियाची बलाढ्य जोडी ओह ये-जिन आणि किम जे-डिओक यांचे आव्हान होते. मात्र धीरज आणि कुमकुम यांनी सुरुवातीपासूनच अचूक लक्ष्यभेद करत सामन्यावर नियंत्रण ठेवले. भारताने पहिल्या दोन सेटमध्ये अनुक्रमे ३७-३६ आणि ३७-३६ अशी एक-एक गुणांच्या फरकाने बाजी मारली. त्यामुळे भारताने ४-० अशी आघाडी घेतली. तिसरा सेट ३९-३९ असा बरोबरीत सुटल्याने कोरियाला एक गुण मिळाला, मात्र भारताने ५-१ ने सामना जिंकत सुवर्णपदकावर आपले नाव कोरले आहे. निर्णायक क्षणी धीरज बोम्मदेवराने जबरदस्त अचूकता दाखवत शेवटचे दोन बाण थेट परफेक्ट १० मध्ये मारले.

क्रीडा जगताला कलंक!

जगप्रसिद्ध क्रिकेटपटूने

पत्नीला गोळ्या झाडून संपवले

मुंबई-क्रिकेटला जंटलमन्स गेम म्हणून ओळखले जाते. शिस्त, संयम आणि खिलाडूवृत्ती हे या खेळाचे दागिने आहेत. पण याच खेळाच्या इतिहासात एक असं पानही जोडले गेले आहे, एका आंतरराष्ट्रीय दर्जाच्या वेगवान गोलंदाजाने सगाच्या भरात आपल्याच पत्नीला गोळ्या झाडून संपवले आणि या गुन्हासाठी त्याला थेट फाशीच्या सुळावर चढावं लागले. क्रिकेट जगताला हादरवून सोडणारी ही सत्यकथा वेस्ट इंडिजचे माजी क्रिकेटपटू लेस्ली हिल्टन यांची आहे. १९३० आणि १९४० च्या दशकात वेस्ट इंडिजच्या संघात लेस्ली हिल्टन यांच्या नावाचा दबदबा होता. एक उत्कृष्ट वेगवान गोलंदाज म्हणून त्यांनी वेस्ट इंडिजसाठी ४० कसोटी सामने खेळले. त्यांच्या घातक गोलंदाजीसमोर भलेभले फलंदाज टेपाळायचे. मैदान गाजवणाऱ्या या खेळाडूच्या वैयक्तिक आयुष्यात १९४२ मध्ये एक मजगती आली. दोघांनी लग्न केले आणि सुखाचा संसार सुरू झाला. मात्र, हे सुख फार काळ टिकू शकले नाही. काही वर्षांतच त्यांच्या नात्यात संशयाचे भूत शिरले. हिल्टन यांना काही अशी पत्रे आणि संदेश मिळाले, ज्यामुळे त्यांच्या पत्नीचे अनैतिक प्रेमसंबंध असल्याचा संशय बळावला.

दुबेने मोक्याच्या क्षणी फेकली विकेट, तिथेच गेम फिरवला

मुंबई-ऐतिहासिक वानखेडे स्टेडियमवर प्रेक्षकांच्या अलोट गर्दीत पार पडलेल्या टी-२० मुंबई लीगच्या रोमांचक अंतिम सामन्यात गतविजेत्या मुंबई साउथ सेंट्रल मराठा रॉयल्सने आपला दबदबा कायम राखला आहे. शनिवारी झालेल्या या अंतिम लढतीत मराठा रॉयल्सने आर्कस अंधेरी संघावर ८ धावांनी मात करत सलग दुसऱ्यांदा विजेतेपद-वार आपले नाव कोरले. चिन्मय सुतारचे झुंजार अर्धशतक आणि तुषार देशपांडेच्या नेतृत्वाखालील शिस्तबद्ध गोलंदाजीच्या जोरावर रॉयल्सने हा रोमहर्षक विजय साकारला. दुसरीकडे, याच दिवशी महिलांच्या क्रिकेटमध्येही नवा इतिहास रचला गेला. पहिल्या टी-२० मुंबई महिला लीगच्या अंतिम सामन्यात सोबो मुंबई फाल्कन्सने उत्कृष्ट अष्टपैलू कामगिरीच्या जोरावर आकाश टायगरस मुंबई वेस्टर्न सबर्ब्स संघाला २५ धावांनी पराभूत करून ऐतिहासिक विजेतेपद पटकावले. इतर अनेक मान्यवर पदाधिकारी उपस्थित होते. ३१,००० हून अधिक क्रिकेट चाहत्यांच्या उपस्थितीत खेळल्या गेलेल्या पुरुषांच्या अंतिम सामन्यात आर्कस अंधेरीने नाणेफेक जिंकून प्रथम गोलंदाजी करण्याचा निर्णय घेतला. अर्जुन तेंडुलकरने सुरुवातीलाच अचूक मारा करत मराठा रॉयल्सला दोन मोठे झटक दिले.

अमेरिकाचा ४-१ ने पेराग्वेवर दणदणीत विजय

लॉस एंजेलिस : फिफा विश्वचषक २०२६ च्या दुसऱ्या दिवशी यजमान देश अमेरिका आणि कॅनडाने आपल्या मोहिमेची दमदार सुरुवात केली. उच्च दर्जाच्या फुटबॉलने रंगलेल्या या दिवसात अमेरिकेने पेराग्वेचा ४-१ असा एकतर्फी पराभव करत स्पष्ट त आपला प्रभाव स्पष्ट केला, तर कॅनडाने बोस्निया-हर्जेगोव्हिनाविरुद्ध १-१ अशी बरोबरी साधत आपल्या गोलचा दुष्काळ संपवला. लॉस एंजेलिस स्टेडियमवर झालेल्या सामन्यात अमेरिका सुरुवातीपासूनच आक्रमक दिसली. फॉलारिन बाल-गुन याने उत्कृष्ट फॉर्म दाखवत दोन

गोल झळकावले. त्याच्या आक्रमक खेळाला ख्रिशन पुलिसिक याच्या सर्जनशील पारिंण आणि प्लेमेकिंगची उत्तम साथ मिळाली. पहिल्या हाफमध्येच अमेरिकेने तीन गोल करत ३-० अशी भक्कम आघाडी घेतली आणि सामना जवळपास निश्चित केला. अमेरिकेच्या वेगवान आक्रमणासमोर पेराग्वेचा बचाव निष्प्रभ ठरला. दुसऱ्या हाफमध्येही अमेरिकेने आपला दबदबा कायम ठेवत अतिरिक्त वेळेत आणखी एक गोल केला आणि सामना ४-१ ने जिंकत स्पष्टतेने आपल्या अभियानाची प्रभावी सुरुवात केली. या विजयामुळे अमेरिका संघाने घरच्या मैदानावर

विश्वचषकातील सर्वात प्रभावी सुरुवातीपैकी एक नोंदवली. अमेरिकेने या सामन्यात आक्रमक आणि संतुलित खेळ दाखवत चाहत्यांना आनंद दिला. प्रशिक्षकांच्या नव्या रणनीतीचा प्रभाव स्पष्ट दिसून आला. पहिल्या हाफमध्ये ३-० अशी आघाडी ही विश्वचषक इतिहासातील अमेरिकेची सर्वात मोठी हाफ-टाइम आघाडी ठरली. कॅनडाची सकारात्मक सुरुवात दरम्यान, टोरंटोमध्ये झालेल्या सामन्यात कॅनडाने बोस्निया-हर्जेगोव्हिनासोबत १-१ अशी बरोबरी साधली. सायल लॉरिन याने केलेला गोल कॅनडासाठी ऐतिहासिक ठरला, कारण हा त्यांच्या

विश्वचषक इतिहासातील मोजक्या गोलपैकी एक होता. याआधी कॅनडाला आंतरराष्ट्रीय स्पर्धांमध्ये गोलसाठी संघर्ष करावा लागत होता, त्यामुळे हा गोल संघासाठी मोठा दिलासा ठरला. दुसरीकडे, कॅनडाने बचाव आणि आक्रमण यामध्ये सुधारणा दाखवत भविष्यातील सामन्यांसाठी सकारात्मक संकेत दिले. एकूणच, यजमान देशांसाठी विश्वचषकाची सुरुवात उत्साहवर्धक ठरली असून पुढील सामने अधिक रोमांचक होण्याची अपेक्षा आहे.



भारत-पाकिस्तान लढत

महिला टी-२० विश्वचषक स्पर्धा बर्मिंगहॅम : महिला टी-२० विश्वचषक २०२६ मध्ये क्रिकेटप्रेमींचे लक्ष वेधून घेणारा भारत आणि पाकिस्तान यांच्यातील बहुप्रतिक्षित सामना आज रविवारी (१४ जून) एजबॅस्टन स्टेडियमवर रंगणार आहे. भारतीय महिला संघ या स्पर्धेतील आपल्या मोहिमेची सुरुवात कडूर प्रतिस्पर्धी पाकिस्तानविरुद्ध विजयाने करण्याच्या निर्धाराने मैदानात उतरणार आहे. हा सामना भारतीय वेळेनुसार सायंकाळी ७ वाजता सुरू होणार असून, नाणेफेक साडेसहा वाजता होईल. भारतीय संघाचे नेतृत्व हरमनप्रीत कौर करणार आहे, तर पाकिस्तानच्या संघाची धुरा फातिमा सना सांभाळणार आहे. क्रिकेट चाहत्यांना हा सामना स्टार स्पोर्ट्सच्या विविध वाहिन्यांवर थेट पाहता येणार आहे. तसेच मोबाईल आणि इतर डिजिटल माध्यमांवर जिओ हॉटस्टार ॲपद्वारे सामन्याचे थेट प्रक्षेपण उपलब्ध असेल.



पाकिस्तान सामना नेहमीच रोमांचक ठरतो. त्यामुळे या हाय-व्होल्टेज लढतीकडे जगभरातील क्रिकेटप्रेमींचे लक्ष लागले आहे. फातिमा सनाच्या दुखापतीवर पडदा; भारताविरुद्ध खेळण्यास तयार भारत आणि पाकिस्तान यांच्यात आज रविवारी (१४ जून) होणार्या महिला टी-२० विश्वचषकातील बहुचर्चित सामन्यापूर्वी पाकिस्तानच्या कर्णधार फातिमा सनाच्या दुखापतीमुळे चिंतेचे वातावरण निर्माण झाले होते. मात्र, फातिमाने स्वतः आपण पूर्णपणे ठीक असल्याचे सांगत संघ आणि चाहत्यांना दिलासा दिला आहे. पाकिस्तानच्या सराव सत्रादरम्यान फलंदाज आयशा जफरने मारलेला जोरदार फटका फातिमा सनाच्या

गुडच्याला लागला. चेंडू लागल्यानंतर तिला तीव्र वेदना झाल्या आणि ती काही काळ मैदानावरच बसून राहिली. संघाचे फिजिओ आणि सहकारी खेळाडूंनी तातडीने तिची पाहणी केली. त्यानंतर फातिमाने उजव्या गुडच्यावर बर्फाची पट्टी लावून विश्रांती घेतली आणि उर्वरित सराव सत्रात सहभाग घेतला नाही. मात्र, सुमारे ४५ मिनिटांनंतर ती कोणत्याही मोठ्या अडचणीशिवाय चालताना दिसली. सामन्यापूर्वी झालेल्या पत्रकार परिषदेत फातिमाने दुखापत किरकोळ असल्याचे स्पष्ट केले. तो चेंडूचा सामान्य फटका होता. आयशाने फटका मारला आणि चेंडू माझ्या गुडच्याला लागला. आता मी पूर्णपणे ठीक आहे, असे ती म्हणाली.

कूपर कॉनलीची दीडशतकी खेळी; ऑस्ट्रेलियाने संघर्षमय विजय मिळवत राखली लाज

मुंबई-कूपर कॉनलीच्या पहिल्यावहिल्या वनडे शतकाच्या बळावर ऑस्ट्रेलियाने बांगलादेशविरुद्धच्या वनडे मालिकेत चारिमुड्या चीत होण्याची अवस्था टाळली. मीरपूर इथे झालेल्या तिसऱ्या आणि शेवटच्या वनडे ऑस्ट्रेलियाने एका विकेटने विजय मिळवला. ऑस्ट्रेलियाला एकेक धावेसाठी प्रचंड संघर्ष करावा लागला. डावखुरा शतकवीर कूपर कॉनली या विजयाचा शिल्पकार ठरला. बांगलादेशने तीन सामन्यांची मालिका २-१ अशी जिंकली. बांगलादेशचा ऑस्ट्रेलियाविरुद्ध हा पहिलाच मालिका विजय आहे. बांगलादेशने टॉस जिंकून फलंदाजीचा निर्णय घेतला. लिट्टन दास, तौहिद हद्दोय आणि मोसादेक होसेन यांच्या अर्धशतकांच्या बळावर बांगलादेशने २७४ धावांची मजल मारली. लिट्टनने ४ चौकार आणि २ षटकारांसह नाबाद ५८ धावांची खेळी केली. तौहिदने ८ चौकारांसह ८३ धावांची सुरेख खेळी केली. मोसादेकने ५ चौकार आणि एका षटकारासह नाबाद ५६ धावा केल्या. ऑस्ट्रेलियातर्फे झेव्हियर बार्टलेट आणि मॅट रेनशॉ यांनी प्रत्येकी २ विकेट्स घेतल्या. प्रत्युत्तरादाखल खेळताना जोश इंग्लिस २१ धावा करून बाद झाला. मॅट रेनशॉ भोपळाही फोडू शकला नाही. अलॅक्स कॅरे ८ धावा करून तंबूत परतला. मॅट शॉर्टला सलग तीन सामन्यात भोपळाही फोडता न आल्याने वगळण्यात

आलं. शॉर्टेवजी कॉनलीला सलामीला पाठवण्यात आलं. कॉनलीने एका बाजूने सहकारी बाद होत असतानाही दिमाखदार शतकी खेळी साकारली. मर्नस लबूशन (२९), कॅमेरून ग्रीन आणि ऑलिव्हर पीक यांनी प्रत्येकी २७ धावा करत कूपरला चांगली साथ दिली. कूपरव्यतिरिक्त बाकी फलंदाज धावांसाठी संघर्ष करताना दिसले. १८ चेंडू कॉनली नॉन स्ट्राईक एन्डला होता. त्यामुळे ऑस्ट्रेलियाचा विजय लांबला. कॉनलीने स्ट्राईक मिळाल्यानंतर कागारंन जिंकून देण्याचा प्रयत्न केला. पण मुस्ताफिझुरने त्याची खेळी संपुष्टात आणली. कॉनलीने १३ चौकार आणि ६ षटकारांसह १३४ चेंडू १४९ धावांची मर्यादा खेळी साकारली. बांगलादेशतर्फे शोरिफुल इस्लामने ६ विकेट्स पटकावत ऑस्ट्रेलियाच्या डावाला खिंडार पाडलं. कॉनली बाद झाल्यानंतर ऑस्ट्रेलियाची धावगती मंदावली. अँडम झंपाने शेवटच्या षटकात चौकार लगावत ऑस्ट्रेलियाच्या विजयावर शिकाम तेंब केलं. कूपरच वनडे कारकिर्दीतलं हे पहिलं व्हिलं शतक आहे. ऑस्ट्रेलियाचं भविष्य म्हणून कूपरकडे पाहिलं जात आहे. काही दिवसांपूर्वीच आपटोपेल्या आयपीएल स्पर्धेत कूपरने शतकी खेळी साकारत नेपुण्याची चुणूक दाखवली होती. आशियाई उपखंडात चांगला खेळ करत कूपरने तिन्ही फॉर्मेटसाठी सज्ज असल्याचं दाखवून दिलं आहे.

इम्रान यांना सहा महिन्यांपासून जेलमध्ये भेटू दिले जात नाही

बहीण आलीमा यांचा आरोप; विषप्रयोगाची भीतीही व्यक्त लाहोर : पाकिस्तानचे माजी पंतप्रधान इम्रान खान यांना गेल्या सहा महिन्यांपासून भेटू दिले जात नाही, असा आरोप त्यांची बहीण आलीमा यांनी केला आहे. प्रकृतीविषयी चिंता व्यक्त करण्याबरोबरच इम्रान यांच्यावर विषप्रयोग करण्यात आल्याची भीती व्यक्त केली आहे. गेल्या वर्षी डिसेंबरमध्ये इम्रान खान यांना त्यांच्या कुटुंबीयांना भेटण्याची परवानगी दिली होती. त्यानंतर एकदाही भेटू दिले नाही, असा आरोप आलीमा यांनी केला आहे. इम्रान ७३ वर्षांचे असून ऑगस्ट २०२३ पासून ते रावळपिंडी येथील आदिता तुरुंगात भ्रष्टाचारा प्रकरणी शिक्षा भोगत आहेत.



एप्रिल २०२२ मध्ये ते सत्तेवरून पायउतार झाले होते. त्यांना प्रदीर्घकाळ एकांतवासात कोंडून ठेवले आहे. मावनेतच्या दृष्टिकोनातून कोणत्याही मुलभूत सुविधा त्यांना दिल्या जात नाहीत. सहा महिन्यांपासून त्यांची आणि कुटुंबीयांची एकदाही भेट झालेली नाही. तसेच पक्ष आणि कार्यकर्ते यांना भेटण्यास मज्जाव तुरुंग प्रशासनाने केला आहे.

हा सर्व प्रकार कायदेशीरदृष्ट्या चुकीचा असून न्यायालयाच्या आदेशाचे उल्लंघन असल्याचा आरोपही आलीमा यांनी केला. दरम्यान, ९ मे २०२३ मध्ये देशात हिंसाचार उफाळून आला होता. या प्रकरणी इम्रान यांच्या बहिणी आलीमा, उझमा यांना अटक केली होती. त्यांना ९ जून रोजी हंगामी जामीन दहशतवाद प्रतिबंधक न्यायालयाने दिला होता.



ट्रॉफीचे पाप काही जात नाही! वर्ल्ड चॅम्पियन ऑस्ट्रेलियाला ५ ओव्हरमध्ये हव्या होत्या ८ धावा, बांगलादेशने पाहा कसे रडवले

मुंबई-वर्षभराने वनडे वर्ल्ड कप खेळवला जाणार आहे. या वर्ल्डकपसाठी आतापासून सर्व टीम तयारीला लागल्या आहेत. सगळ्याच टीम आपआपल्या टीमची बांधणी करत आहेत. अशात वर्ल्ड चॅम्पियन ऑस्ट्रेलिया मात्र बांगलादेशसमोर हतबल झालेली दिसली. तीन सामन्यांच्या वनडे मालिकेत बांगलादेश दोन सामन्यात ऑस्ट्रेलियाचा लाजिरवाणा पराभव केला. यानंतर शेवटच्या वनडे सामन्यात ऑस्ट्रेलियाकडे आपली लाज वाचवायची संधी होती. त्यानुसार ऑस्ट्रेलियाने लाज वाचवली, पण ज्याप्रमाणे आज ते सामना जिंकल, ते पाहता सगळ्यांना त्याची किंव येते आहे. दरम्यान ऑस्ट्रेलियाची ही अवस्था ट्रॉफीच्या पापामुळे झाली आहे. खरं तर बांगलादेशने मागचे दोन सामने जिंकून वनडे मालिका जिंकता घातली होती. आता आजचा साम

ना जिंकून बांगलादेशला ऑस्ट्रेलियावर क्लिन स्विच करायचा होता. आणि ऑस्ट्रेलियाला आपली लाज वाचवण्यासाठी आजचा सामना जिंकणे आवश्यक होते. या सामन्यात बांगलादेशने २७४ धावांचे लक्ष्य ठेवले होते. या लक्ष्याचा पाठलाग करताना ऑस्ट्रेलियाने एक विकेटने सामना जिंकला. बांगलादेशने दिलेल्या २७४ धावांच्या लक्ष्याचा पाठलाग करताना ऑस्ट्रेलियाची सुरुवात खराब झाली होती. कारण एकामागून एक विकेट पडत होते. जोश इंग्लिस २१, मॅट रेनशॉ शून्यावर बाद झाला होता. त्याच्यापाठोपाठ अलॅक्स कॅरी ८ वर बाद झाला होता. एकीकडे एका बाजूने विकेट पडत असताना कूपर कॉनली दुसऱ्या बाजूने ऑस्ट्रेलियाचा डाव सावरून होता. त्यानंतर मर्नस लबूशनने २९, कॅमेरून ग्रीनने २७ आणि

ऑलिव्हर पीकने २७ धावा करून ऑस्ट्रेलियाचा डाव सावरण्याचा प्रयत्न केला होता. पण कूपर कॉनली मैदानात असल्याने ऑस्ट्रेलियाला विजयाच्या आशा होत्या. ऑस्ट्रेलियाच्या ६ विकेट गमावून २६६ धावा केल्या होत्या. आता ऑस्ट्रेलियाला पुढच्या ५ ओव्हरमध्ये म्हणजेच ३० बॉलमध्ये ८ धावा हव्या होत्या. यावेळी ४५ व्या ओव्हरला दोन विकेट पडल्या आणि फक्त १ धाव दिली गेली. त्यामुळे पुढे २४ बॉल ८ धावा हव्या होत्या. त्यानंतर पुढच्या ओव्हरला फक्त ३ धावा आल्या. ४८ वी ओव्हर बांगलादेशकडून मेडन टाकली गेली आणि एक विकेटही आली. त्यामुळे ऑस्ट्रेलियाची २७० वर ८ अशी अवस्था झाली होती. त्यानंतर १२ बॉलमध्ये ७ धावा हव्या होत्या. त्यावेळी ४९ व्या ओव्हरला २ धावा आल्या. त्यात कूपर कॉनली १४९ धावा करून बाद झाला. आता शेवटच्या ओव्हरला

म्हणजेच ६ बॉलमध्ये ५ धावा हव्या होत्या. यावेळी इम्रानने एक फोर आणि एक धाव काढून ऑस्ट्रेलियाने एक विकेटने सामना जिंकला होता. बांगलादेश सारख्या संघाने ऑस्ट्रेलियाला विजयासाठी अक्षरशः रडकुडीला आणले होते. जर बांगलादेश आणखी एक विकेट काढली असती तर ऑस्ट्रेलिया हा सामना हरली असती. पण हा सामना जिंकून ऑस्ट्रेलियाने आपली लाज वाचवली. खरं तर २०२३ च्या वनडे वर्ल्डकपमध्ये ऑस्ट्रेलियाने मिचेल मार्शच्या नेतृत्वात भारताचा ६ विकेट राखून पराभव करत कप जिंकला होता. या विजयानंतर सेलीब्रेशन करताना भान विसरून मिचेल मार्शने ट्रॉफीवर पाय ठेवून फोटो काढले होते. मिचेल मार्शच्या या कृतीवर जगभर टीका झाली होती. या घटनेनंतर ऑस्ट्रेलियाचे दिवस फिरलेले. ट्रॉफीवर पाय ठेवल्यानंतर ऑस्ट्रेलिया मोठ्या स्पर्धा हरली होती.

लातूर जिल्ह्यात पाणीटंचाई निवारणासाठी १५१ विहिरींचे अधिग्रहण, तर जळकोट तालुक्यात ३ टँकरद्वारे पाणीपुरवठा सुरू

लातूर/प्रतिनिधी: जिल्ह्यात निर्माण झालेल्या पाणीटंचाईची तीव्रता लक्षात घेता, जिल्हा परिषद प्रशासनाकडून विविध उपाययोजना वेगाने राबविल्या जात आहेत. ग्रामीण पाणी पुरवठा विभागाच्या अहवालानुसार जिल्ह्यात ३ टँकर आणि १५१ विहीर अधिग्रहणाद्वारे पाणीपुरवठा केला जात आहे.

सद्यस्थितीत जिल्ह्यातील केवळ जळकोट तालुक्यामध्ये टँकरद्वारे पाणीपुरवठा सुरू असून, तेथील ३ गावे आणि १ वाडी अशा एकूण ४ टँकरद्वारे पाणी पुरवठा होत आहे. यामध्ये १ खाजगी आणि २ शासकीय मिळून एकूण ३ टँकर मंजूर करण्यात आले आहे. या टँकरांच्या माध्यमातून मजूर केलेल्या ६ खेपांनुसार प्रत्यक्ष पाणीपुरवठा केला जात आहे.

जळकोट तालुक्यातील शिवाजी नगर तांडा व वाघमारी तांडा येथे १० एप्रिल २०२६ पासून आणि गव्हाण येथे २४ एप्रिल २०२६ पासून टँकर मंजूर करण्यात आले असून, वंजारवाडा येथे १ जून २०२६ पासून टँकरद्वारे पाणीपुरवठा सुरू करण्यात आला आहे.

जिल्ह्यात सध्या टँकरसाठी ३ आणि टँकरव्यतिरिक्त इतर पाणीपुरवठ्यासाठी १४८ अशा एकूण १५१ विहिरींचे अधिग्रहण करण्यात आले आहे. या अधिग्रहित विहिरींच्या माध्यमातून जिल्ह्यातील एकूण १२५ गावे व वाड्यांना पाणीपुरवठा केला जात आहे. यामध्ये अहमदपूर तालुक्यात सर्वाधिक ५२ विहिरींचे अधिग्रहण करण्यात आले असून, त्याखालोखाल औसा तालुक्यात ३५, जळकोट तालुक्यात १५, निलंगा तालुक्यात १३, उदगीर तालुक्यात ११, रेणापूर तालुक्यात ८, चाकूर तालुक्यात ५, शिरूर अनंतपाळ तालुक्यात ६, लातूर तालुक्यात व देवणी तालुक्यात प्रत्येकी ३ विहिरींचे अधिग्रहण करण्यात आले आहे.

२८ जून रोजी पल्स पोलिओ लसीकरण

लातूर/प्रतिनिधी: पाच वर्षाखालील बालकांसाठी २८ जून रोजी पल्स पोलिओ लसीकरण मोहीम राबविण्यात येणार आहे. जिल्ह्यातील २ लाख ३४ हजार २३१ बालकांना लस दिली जाणार आहे. स्थलांतरित कुटुंबातील बालकांसाठी १४ फिरत्या पथकांची व्यवस्था केली आहे.

लातूर जिल्ह्यातील ० ते ५ वर्षे वयोगटातील बालकांना लस देण्यासाठी १९३३ पोलिओ बुथ केले असून, ३९३३ कर्मचारी नियुक्त केले आहेत. बसस्थानक, रेल्वेस्थानक परिसरात ७२ ट्रांझिट पथके सज्ज ठेवली आहेत. २८ जून रोजी बुधवार पल्स पोलिओ लसीकरण झाल्यानंतर १७४० पथकांद्वारे घरभेटी घेऊन लसीकरण केले जाणार आहे. ही मोहीम ३० जून ते ४ जुलै दरम्यान, घरभेटीद्वारे लसीकरण केले जाईल.

रक्तदानाच्या माध्यमातून लातूर पोलिसांनी जपली माणुसकीची परंपरा; किल्लारी व गातेगाव येथे १६६ रक्तपिशव्यांचे संकलन

लातूर/प्रतिनिधी:

समाजाच्या सुरक्षेसाठी खांद्यावर जबाबदारीची वडीं असली, तरी त्या वडींआड धडधडणारे हृदय हे समाजाप्रती संवेदनशील असते, याचा प्रत्यक्ष लातूर जिल्हा पोलीस दलाने पुन्हा एकदा आपल्या कृतीतून दिला आहे. गुन्हेगारी नियंत्रण, कायदा व सुव्यवस्था आणि नागरिकांच्या सुरक्षेसाठी अहोरात्र कार्य करणाऱ्या पोलिसांनी यावेळी समाजसेवेचा वेगळा आदर्श घालून देत रक्तदानाच्या माध्यमातून अनेक अनोखी जीवांना नवजीवन देण्याचा संकल्प साकारला.

पोलीस अधीक्षक अमोल तांबे यांच्या मार्गदर्शनाखाली, लातूर पोलीस दल, इंडियन रेडक्रॉस सोसायटी संचालित डॉ. भालचंद्र ब्लड सेंटर, लातूर आणि रोटीरी क्लब ऑफ लातूर मिडटाऊन यांच्या संयुक्त विद्यमाने दिनांक १२ जून २०२६ रोजी किल्लारी व गातेगाव येथे भव्य



रक्तदान शिबिराचे आयोजन करण्यात आले. या शिबिराला नागरिक, युवक, सामाजिक कार्यकर्ते तसेच पोलीस अधिकारी आणि अंमलदारांनी उत्स्फूर्त प्रतिसाद देत समाजसेवेच्या कार्यात आपला सहभाग नोंदविला.

आजच्या धावपळीच्या युगात अनेक रुग्णांना वेळेवर रक्त उपलब्ध न झाल्याने जीव गमवावा लागतो. अपघातग्रस्त, गंभीर

आजारांवरील उपचार घेणारे रुग्ण, शस्त्रक्रियेसाठी दाखल असलेले नागरिक आणि प्रसूतीदरम्यान रक्ताची आवश्यकता असलेल्या महिलांसाठी रक्त हा जीवनाचा आधार ठरतो. या वास्तवाची जाणीव ठेवून शेकडो रक्तदाते या मोहिमेत सहभागी झाले आणि समाजासमोर एक प्रेरणादायी उदाहरण उभे केले.

या शिबिरात किल्लारी येथे

शॉपर्स स्टॉपकडून आपल्या वार्षिक एंड ऑफ सीजन सेलची घोषणा

लातूर/प्रतिनिधी: भारतातील अग्रगण्य प्रीमियम फॅशन, सौंदर्य आणि जीवनशैली गंतव्य शॉपर्स स्टॉपने आपल्या बहुप्रतिक्षित सेलची घोषणा केली आहे, जो आता देशभरातील त्यांच्या स्टोअर्समध्ये सुरू झाला आहे. प्रीमियम खरेदीच्या अनुभवासाठी ओळखले जाणारे शॉपर्स स्टॉप ग्राहकांना एकाच सोयीस्कर ठिकाणी कालातीत क्लासिक्ससह नवीन हंगामी कलेक्शन शोडण्यासाठी आमंत्रित करत आहे.

या सेलमध्ये ५०० हून अधिक प्रीमियम ब्रँड्सचा समावेश आहे, ज्यामध्ये महिलांचे, पुरुषांचे व लहान मुलांचे कपडे, फूटवेअर, अॅक्सेसरीज, हॅंडबॅग, सौंदर्य आणि प्रवासाच्या आवश्यक वस्तूंचा समावेश आहे. दैनंदिन पोशाख आणि ऑफिसच्या कपड्यांपासून ते सणासुदीचे पोशाख आणि आकर्षक शैलीपर्यंत, खरेदीदार विविध आवडी आणि बजेटला

साजेसे असे अनेक पर्याय शोधू शकतात. या सेलबाबत मत व्यक्त करत शॉपर्स स्टॉपचे कस्टमर केअर असोसिएट आणि चीफ मार्केटिंग ऑफिसर जितेंद्र महेंद्र म्हणाले, आमचे ग्राहक सातत्याने प्रगत

सुनिश्चित करण्यावर लक्ष केंद्रित आहे. या ईओएसएसच्याव माध्यमातून ग्राहकांना प्रमुख ब्रँड्सवर ५० टक्क्यां पर्यंत सूट मिळू शकते. या सेलमध्ये मायकेल कॉर्स, चेरुती १८८१, जुसी कुटूर, टॉमी हिलफिगर, केल्विन क्लेन, व्हेरो मोडा, डब्ल्यू, जॅक अँड जोन्स, अँडिडॉस आणि अल्डो यांसह इतर अनेक प्रमुख आंतरराष्ट्रीय आणि प्रीमियम ब्रँड्सचा समावेश आहे.

SHOPPERS STOP

खरेदी अनुभवासोबत प्रीमियम फॅशनचा शोध घेत असतात. हा सेल भारतातील आणि आंतरराष्ट्रीय ब्रँड्सचे वैविध्यपूर्ण मिश्रण एकत्र आणण्याच्या आमच्या कटिबद्धतेला सादर करतो, ज्याला शॉपर्स स्टॉपची ओळख असलेल्या वैयक्तिकृत सेवेची जोड मिळाली आहे.

आमचे दर्जेदार शैली अधिक सुलभ बनवण्यावर आणि सर्व माध्यमांवर विनासायास व फायद्याचा अनुभव

आणि अटी लागू उच्च दर्जाचे खरेदी अनुभव देण्याच्या आपल्या कटिबद्धतेला दृढ करत शॉपर्स स्टॉप आपली सिग्नोचर पर्सनल शॉपर सेवा, स्टोअरमधील तज्ज्ञ मदत आणि विनासायास ओम्नीचॅनल प्रवास सातत्याने प्रदान करत आहे. ग्राहक देशभरातील शॉपर्स स्टॉप स्टोअर्समध्ये किंवा www.shoppersstop.com या वेबसाइटवर ऑनलाइन या सेलचा लाभ घेऊ शकतात.

लातूरला म. ई. तंगावार लिखित 'विचारवंतांचा मराठवाडा' ग्रंथाचे प्राचार्य डॉ. नागोराव कुंभार यांच्या हस्ते प्रकाशन

लातूर/प्रतिनिधी: श्री हावगीस्वामी महाविद्यालय, उदगीर येथील मराठी विभागात कार्यरत असलेले प्रा. डॉ. म. ई. तंगावार यांचा 'विचारवंतांचा मराठवाडा' हा ग्रंथ सायन प्रकाशन, पुणे यांनी ०५ जून २०२६ रोजी प्रकाशित केला. या ग्रंथाचे विमोचन प्रसिद्ध विचारवंत, त्रैमासिक विचारशलाकाचे संपादक प्राचार्य डॉ. नागोराव कुंभार यांच्या हस्ते झाले. सदरील ग्रंथातील काही लेख नवभारत आणि वैभवशाली मराठवाडा यासारख्या महत्त्वाच्या नियतकालिकातून प्रकाशित झालेले आहेत.

प्राचार्य डॉ. नागोराव कुंभार यांच्या निवासस्थानी झालेल्या या कार्यक्रमास युनिक फाउंडेशनचे कार्यकारी संचालक, लेखक आणि संशोधक प्रा. विवेक घोटाळे, मसापच्या केंद्रीय



कार्यकारिणीचे सदस्य डॉ. जयद्रथ जाधव, मराठी अभ्यास मंडळाचे सदस्य डॉ. कांत जाधव, राजर्षी शाहू महाविद्यालयाचे मराठी विभागाचे प्रमुख डॉ. संभाजी पाटील, वै. धुंडा महाराज देगलूरकर महाविद्यालय, देगलूर येथील मराठी विभागातील समीक्षक डॉ. रवींद्र बेंबरे, उदगीर येथील वाचक संवाद या चळवळीचे प्रमुख अनंत कदम, दयानंद कला महाविद्यालय, लातूर

येथील प्रा. डॉ. राजू मोरे इत्यादी मान्यवर उपस्थित होते. कार्यक्रमाचे प्रास्ताविक आणि लेखकाचा परिचय डॉ. संभाजी पाटील यांनी करून दिला. ग्रंथाचे महत्त्व आणि ग्रंथ निर्मितीमागची प्रेरणा डॉ. पाटील यांनी प्रास्ताविकात विस्ताराने विशद केली.

यावेळी बोलताना प्राचार्य डॉ. नागोराव कुंभार म्हणाले, विचारवंत

प्रतिकूल परिस्थितीमध्ये आपली भूमिका ठामपणे घेत असतात. आज अभ्यासकांमध्ये मूलभूत चिंतन आणि व्यासंगाचा अभाव दिसत आहे, हे दुर्दैव म्हणावे लागेल. विदेशामध्ये सुक्ष्मपणे चिंतन करण्याची प्रवृत्ती आहे. त्यामुळे अनेक नोबेल त्यांना मिळालेले आहेत. वैचारिक साहित्यामुळे सर्वधर्मसमभावाची शिकवण मिळते. हे साहित्य प्रबोधनाचे काम करीत असते. म. ई. तंगावार यांचा 'विचारवंतांचा मराठवाडा' हा ग्रंथ मराठवाड्यातील वैचारिक साहित्याचा महत्त्वाचा दस्तावेज आहे. मध्ययुगीन संत साहित्यातील वैचारिकता, स्वातंत्र्यपूर्व काळातील वैचारिक साहित्य आणि स्वातंत्र्योत्तर कालखंडातील मराठवाड्यातील विचारवंत यांचा चिकित्सक वेध या ग्रंथात तंगावार त्यांनी घेतला आहे.

या ग्रंथातील अनेक विचारवंतांना फुले, शाहू, आंबेडकर यांच्या क्रांतिकारी तत्त्वज्ञानातून प्रेरणा मिळाली आहे.

प्रस्तुत ग्रंथातील सगळे विचारवंत मराठवाड्यातीलच नव्हे, तर महाराष्ट्रातील वैचारिक क्षेत्रातले मानदंड आहेत. तंगावार यांनी अचूक आणि वस्तुनिष्ठपणे मराठवाड्यातील विचारवंतांचा वेध घेतलेला आहे. यापुढे त्यांनी महाराष्ट्रातील वैचारिक साहित्यावर एखाद्या प्रकल्पाचे काम हाती घ्यावे, अशी अपेक्षा व्यक्त करीत प्राचार्य डॉ. नागोराव कुंभार यांनी प्रसिद्ध विचारवंत स्व. जनार्दन वाघमारे यांच्याविषयी कृतज्ञता व्यक्त केली.

कार्यक्रमाचे सूत्रसंचालन प्रा. डॉ. राजू मोरे यांनी केले तर आभार प्रा. डॉ. रवींद्र बेंबरे यांनी मानले.

विभागाने टिकेकरवाडी स्टेशन यार्डमधील पायाभूत सुविधांच्या आधुनिकीकरणाचे काम पूर्ण करून सुरक्षितता, क्षमता आणि परिचालन कार्यक्षमता वाढवली

सोलापूर/प्रतिनिधी: मध्य रेल्वेच्या सोलापूर विभागाने नुकत्याच पार पडलेल्या ट्रॅफिक ब्लॉक्सच्या माध्यमातून टिकेकरवाडी स्टेशनवरील यार्डच्या पायाभूत सुविधांच्या आधुनिकीकरणाचे काम यशस्वीरित्या पूर्ण केले आहे. ज्यामुळे पायाभूत सुविधांचे आधुनिकीकरण आणि क्षमता वाढीच्या दिशेने आणखी एक महत्त्वपूर्ण टप्पा गाठला गेला आहे. या आधुनिकीकरणामुळे स्टेशन यार्ड अधिक सुरक्षित, अधिक कार्यक्षम आणि भविष्यासाठी सज्ज अशा रेल्वे सुविधेत रूपांतरित झाले आहे, जे वाढत्या प्रवासी आणि मालवाहतुकीची मागणी हाताळण्यास सक्षम आहे.

प्रमुख सुधारणा आणि त्यांचे फायदे सुरक्षितता वाढवण्यासाठी सिग्नलिंग प्रणालीचे आधुनिकीकरण: स्टेशनवर जुन्या पॅनल इंटरलॉकिंग प्रणालीच्या जागी आधुनिक इलेक्ट्रॉनिक इंटरलॉकिंग प्रणाली कार्यान्वित करण्यात आली आहे. हे प्रगत तंत्रज्ञान मानवी चुकांची शक्यता कमी करून आणि गाड्यांची सुरक्षित वाहतूक सुनिश्चित करून सुरक्षितता वाढवते.

क्षमता वाढवण्यासाठी मार्गाचा विस्तार: लांब प्रवासी आणि मालगाड्या सामावून घेण्यासाठी



स्टेशनच्या कार्यरत मार्गाचा विस्तार करण्यात आला आहे. यामुळे मार्गाची क्षमता वाढेल, गर्दी कमी होईल आणि रेल्वे वाहतुकीच्या वाढत्या मागणीला आधार मिळेल.वेळेवर येण्याच्या दरात सुधारणा करण्यासाठी यार्डचे अनुकूलन: गाड्यांना जलदगतीने स्वीकारणे आणि पाठवणे शक्य व्हावे यासाठी यार्डच्या आराखड्याची पुनर्रचना आणि अनुकूलन करण्यात आले आहे. परिणामी, गाड्यांचा विलंब कमी होईल आणि वेळेवर येण्याच्या दरात सुधारणा अपेक्षित आहे.

कार्यक्षम रेल्वे संचालनासाठी सिग्नल पायाभूत सुविधांचे अद्ययावतीकरण: अतिरिक्त शॉर्टिंग

सिग्नल आणि अद्ययावत सिग्नलिंग पायाभूत सुविधा पुरवण्यात आल्या आहेत, ज्यामुळे स्टेशन यार्डमधील गाड्यांची हालचाल अधिक कार्यक्षमतेने व्यवस्थापित करता येईल.

उत्तम विश्वासाहतेसाठी ट्रॅकच्या घटकांचे अद्ययावतीकरण: आधुनिक उच्च-क्षमतेचे स्विच आणि सुधारित ट्रॅक व्यवस्थेसह ट्रॅकचे महत्त्वाचे घटक अद्ययावत करण्यात आले आहेत. या सुधारणांमुळे रेल्वेचे संचालन अधिक सुरक्षित होईल आणि कार्यान्वयनातील बिघाडाची शक्यता कमी होईल. यामुळे कार्यान्वयनातील विलंब कमी होण्यास आणि

रेल्वे सेवांची विश्वासाहता सुधारण्यास मदत होईल.

माल हाताळणी सुधारण्यासाठी सायडिंगचा विस्तार: बॅलस्ट आणि माल हाताळणीसाठी असलेल्या एका सर्पित सायडिंगचा विस्तार आणि बळकटीकरण करण्यात आले आहे, ज्यामुळे माल आणि रेल्वे साहित्याची जलद हालचाल आणि हाताळणी शक्य होईल. यामुळे मालवाहतुकीच्या कामकाजात सुधारणा होईल आणि प्रदेशातील औद्योगिक व व्यावसायिक उपक्रमांना पाठिंबा मिळेल.भविष्यासाठी सज्ज पायाभूत सुविधांकरिता स्थानकांचे आधुनिकीकरण: आधुनिक परिचालन मानकांची पूर्तता करण्यासाठी रूळांमधील अंतर आणि स्थानकांच्या पायाभूत सुविधांमध्ये सुधारणा करण्यात आली आहे, ज्यामुळे सुरक्षितता वाढेल आणि भविष्यातील विस्तार व वाढत्या रेल्वे वाहतुकीसाठी क्षमता निर्माण होईल.

या कामांच्या अंमलबजावणीदरम्यान आधुनिक रेल्वे उपकरणे आणि यंत्रसामग्रीचा मोठ्या प्रमाणावर वापर करण्यात आला. यामध्ये युनिट (गॅल्वेन-८) ट्रॅक टॅमिंग मशीन्स, रेल क्रेन, हायड्रॉलिक ट्रॅक जॅक आणि स्क्वॅंग उपकरणे, रेल कॅमिंग आणि ड्रिलिंग मशीन्स, ईआरसी (एउउ) क्लिप

बसवणारी आणि काढणारी उपकरणे, टॉवर बॅगन्स, ओएचई (जॅक) कामांसाठी क्रिपिंग टूल्स, तसेच पोटॅबल जनेरेटर्स आणि लाइटिंग टॉवर्स यांचा समावेश होता. 'ब्लॉक' कालावधीत वाकी-टॉकी, क्रेन हँडल्स, क्लॅम्स आणि पॅडलॉक्सच्या वापरामुळे परिचालन सुरक्षा आणि समन्वय आणण्याची अधिक बळकट करण्यात आला.

हे श्रेणीसुधारणेचे काम सोलापूर विभागाच्या विविध विभागांच्या समन्वयाने पूर्ण करण्यात आले. या कामासाठी एकूण ३६८ हून अधिक कर्मचाऱ्यांची नियुक्ती करण्यात आली होती; यामध्ये परिचालन (जॅश्रीरॉडस), अभियांत्रिकी (एएसएमशरीरॉडस), सिग्नलिंग आणि दूरसंचार (डब्ल्यूसएमशरीरॉडस) व्हायसलॉगिंपळरॉडस), ट्रॅक्शन आणि वितरण व विद्युत विभागातील कर्मचाऱ्यांचा समावेश होता. त्यांच्या एकत्रित प्रयत्नांमुळे नियोजित 'ब्लॉक' कालावधीत हे श्रेणीसुधारणेचे काम यशस्वीरित्या पूर्ण झाले. या कामांची यशस्वी पूर्तता आधुनिकीकरण, सुरक्षा वृद्धी आणि क्षमता वाढीसाठी सोलापूर विभागाची निरंतर कटिबद्धता दर्शवते, ज्यामुळे प्रवासी आणि मालवाहतूक ग्राहकांसाठी कार्यक्षम व विश्वसनीय रेल्वे सेवा सुनिश्चित होतात.

मुरुड अप्पर तहसील निर्मितीला वेग

मुरुड/प्रतिनिधी: मुरुड येथे स्वतंत्र अप्पर तहसील कार्यालय स्थापन करण्याच्या हालचालींना वेग आला असून महाराष्ट्र शासनाच्या महसूल व वन विभागाने यासंदर्भातील प्रक्रिया सुरू करत नागरिकांकडून येत्या पंधरा दिवसांत हरकती मागविल्या आहेत. शासनाच्या निर्देशानुसार प्रस्तावित अप्पर तहसील कार्यालयाबाबत १५ दिवसांची जाहीर सूचना प्रसिद्ध करण्यात येणार असून या कालावधीत प्राप्त होणाऱ्या हरकती व सूचनांची छाननी केली जाईल. त्यानंतर प्रशासनाचा सविस्तर अहवाल विभागीय आयुक्तांमार्फत शासनाकडे पाठविण्यात येणार आहे. मुरुड परिसरातील नागरिकांना महसूल विभागाशी संबंधित विविध कामांसाठी दूरवर जावे लागते. नवीन अप्पर तहसील कार्यालय सुरू झाल्यास उत्पन्न दाखले, रहिवासी दाखले, जमीनविषयक प्रकरणे तसेच इतर महसूल सेवा स्थानिक स्तरावर उपलब्ध होणार आहेत. त्यामुळे नागरिकांचा वेळ, पैसा आणि श्रम वाचणार आहेत. अप्पर तहसील कार्यालयाच्या स्थापनेमुळे मुरुड परिसराच्या प्रशासकीय विकासाला चालना मिळणार असून नागरिकांमध्ये समाधानाचे वातावरण निर्माण झाले आहे. आता शासनाच्या अंतिम निर्णयाकडे सर्वांचे लक्ष लागले आहे.

निदूरत भरधाव टँकरने दुचाकीस्वाराला चिरडल



निदूर/प्रतिनिधी:जहिराबाद-लातूर महामार्गावरील निदूर ते निदूर मोड दरम्यान भरधाव टँकरच्या धडकेत दुचाकीस्वाराचा जागीच मृत्यू झाल्याची भीषण घटना शुक्रवारी दि.१२ सायंकाळी साडेचारच्या सुमारास घडली. सुधाकर ज्ञानोबा चव्हाण (वय ३२, रा. निदूर, ता. निलंगा) असे मृत तरुणाचे नाव असून, महिनाभरातील ही दुसरी जीवघेणी दुर्घटना असल्याने परिसरात भीतीचे वातावरण निर्माण झाले आहे.

सुधाकर चव्हाण हे दुचाकीवरून निदूर मोड येथून निदूरकडे येत होते. त्यावेळी एक टँकर भरधाव वेगाने निदूरच्या दिशेने येत होता. मुख्य रस्त्यावरील पेट्रोल पंपाजवळील पुलाजवळ टँकरने दुचाकीला जोरदार धडक दिली. धडकेची तीव्रता इतकी होती की, सुधाकर चव्हाण हे ट्रकच्या चाकाखाली सापडले आणि त्यांचा जागीच मृत्यू झाला. दरम्यान, जहिराबाद-लातूर महामार्गावर वाहनांचा वादता वेग आणि गावाजवळही स्पीड ब्रेकर नसल्याने अपघातांचे प्रमाण वाढत असल्याची नागरिकांची तक्रार आहे. महिनाभरापूर्वी याच निदूर येथे ट्रकच्या धडकेत नागनाथ पांडुरंग मदाळे यांचा मृत्यू झाला होता. सलग दुसऱ्या अपघातामुळे महामार्गावरील वाहतुकीवर नियंत्रण आणण्याची आणि सुरक्षिततेच्या उपाययोजना करण्याची मागणी नागरिकांकडून होत आहे.

शेतातील कचऱ्यापासून तयार नवीकरणीय डिझेलचा वाहनात यशस्वी प्रयोग, शेतकऱ्यांच्या उत्पन्नवाढीसह ऊर्जा आत्मनिर्भरतेकडे महत्वाचे पाऊल : आमदार राणाजगजितसिंह पाटील



धाराशिव (रामेश्वर डोंगरे)- शेतीमधील पीक काढणीनंतर उरणारे काडी, तुराट्या, धसकटे, भुस्कट आणि

अन्य अवशेषांना आता नवी किंमत प्राप्त होत आहे. शेतकऱ्यांसाठी अनेकदा ओझे ठरणारा आणि जाळून टाकला जाणारा हा कचरा भविष्यात उत्पन्नाचे ठोस साधन ठरणार आहे. याच पार्श्वभूमीवर शेतातील काडी कचऱ्यापासून तयार करण्यात आलेल्या नवीकरणीय डिझेलचा चारचाकी वाहनात वापर करून आमदार राणाजगजितसिंह पाटील यांनी यशस्वी ड्रायव्हिंग टेस्ट घेतली आहे.

या तंत्रज्ञानामुळे आता देशातील शेतकरी केवळ 'अन्नदाता' न राहता 'ऊर्जादाता' व 'परकीय चलनाचा संरक्षक' म्हणून नवी ओळख निर्माण करणार असल्याचे आमदार राणाजगजितसिंह पाटील यांनी सांगितले आहे.

देशाचे पंतप्रधान नरेंद्रजी मोदी यांनी शेतकऱ्यांचे उत्पन्न वाढविणे, मूल्यवर्धित शेतीला चालना देणे आणि देशाला ऊर्जा

क्षेत्रात आत्मनिर्भर बनविण्याचा संकल्प केला आहे. कृषी अवशेषांपासून तयार होणारे नवीकरणीय डिझेल हा त्या संकल्पाचा महत्वाचा भाग आहे. सध्या महाराष्ट्रातील ग्रीनज्यूस या कंपनीसोबत या नाविन्यपूर्ण विषयावर आपण काम सुरू केले आहे. शेतीतील टाकाऊ अवशेष व कचऱ्यापासून तयार केलेले नवीकरणीय डिझेल वापराच्या दृष्टीने पारंपरिक डिझेलइतकेच प्रभावी असल्याचे प्राथमिक चाचण्यांमधून स्पष्ट झाले आहे. शेतातील इतर टाकाऊ वस्तूंपासून तयार करण्यात आलेले हे नवीकरणीय डिझेल वाहनात वापरल्यावर गाडीचा परफॉर्मन्स अत्यंत समाधानकारक राहिला.

त्यामुळे भविष्यात शेतकऱ्यांना कृषी अवशेष विक्रीतून अतिरिक्त उत्पन्न मिळण्याचा मार्ग खुला होऊ शकतो असा विश्वासही आमदार

राणाजगजितसिंह पाटील यांनी व्यक्त केला आहे.

जागतिक स्तरावर ऊर्जा सुरक्षेचे प्रश्न, इंधनाच्या वाढत्या किमती आणि परकीय चलनावरील ताण ही गंभीर आव्हाने आहेत. अशा परिस्थितीत देशांतर्गत उपलब्ध असलेल्या शेतीमधील अवशेष व कचऱ्यापासून इंधननिर्मिती झाल्यास परदेशी इंधनावरील अवलंबित्व कमी होण्यास मदत होईल. त्याचबरोबर वायू प्रदूषण कमी करण्यासाठीही नवीकरणीय डिझेल हा प्रभावी पर्याय ठरणार आहे. आजच्या घडीला शेतातील कचरा म्हणून पाहिल्या जाणाऱ्या अनेक बाबी उद्या उत्पन्नाचा सक्षम स्रोत होऊ शकतो. शेतकऱ्यांचे उत्पन्न वाढविणे, पर्यावरणाचे संरक्षण करणे आणि देशाला ऊर्जा क्षेत्रात स्वावलंबी बनविणे, या तिन्ही उद्दिष्टांच्या पूर्ततेसाठी या क्षेत्रातील संशोधन आणि

उद्योगांची महत्वाची भूमिका राहणार असल्याचे आमदार राणाजगजितसिंह पाटील यांनी सांगितले.

शेतकरी आता अन्नदाता, उर्जादाता न राहता परकीय चलन वाचवणारा महत्वाचा दुवा ठरणार आहे. राज्यात दरवर्षी ३० % कांदा सडतो, तसेच मोठ्या प्रमाणात उत्पादित झालेले अनेक फळे पिके कमी किंमत मिळते म्हणून शेतकरी टाकून देतात, बाजार समितीच्या आवारात देखील भाजीपाल्याचे अवशेष शिल्लक राहतात. कृषी अवशेषांपासून इंधननिर्मिती केल्यास शेतकऱ्यांच्या उत्पन्नात वाढ होणार असून मोदींजींच्या शेतकऱ्यांचे उत्पन्न दुप्पट करण्याच्या प्रयत्नात महत्वाचे पाऊल ठरणार आहे.

हा प्रयोग ही केवळ तांत्रिक नवकल्पना नसून, शेतकरी, पर्यावरण

आणि देशाच्या आर्थिक स्वावलंबनाला जोडणारा नवा विकासमार्ग आहे.

देशात दरवर्षी ६२ दशलक्ष मेट्रिक टन कृषी अवशेष उपलब्ध होतात, ज्यातून गॅस बनू शकतो. सध्या आपण या क्षमतेचा केवळ १ टक्काच वापर करत आहोत. केंद्र सरकारच्या 'स्वच्छ भारत अभियान' अंतर्गत देशभरात ५००० सीबीजी प्रकल्प उभारण्याची योजना आहे. हे उद्दिष्ट पूर्ण झाल्यास भारत इंधनाच्या बाबतीत पूर्णपणे स्वावलंबी होईल, असा विश्वासही आमदार राणाजगजितसिंह पाटील यांनी व्यक्त केला आहे. या अनुषंगाने केंद्र आणि राज्य सरकारचे उचित धोरण तयार व्हावे तसेच पुढील काळात याची मोठ्या प्रमाणात निर्मिती व्हावी यासाठी प्रयत्न करणार असल्याचेही त्यांनी म्हटले आहे.

रोजगार व उद्योग क्षेत्राचा व्यापक सर्वेक्षण उपक्रमाच्या घडी पुस्तीकीचे जिल्हाधिकारी कीर्ती किरण पुजार यांचे हस्ते प्रकाशन



धाराशिव (जिमाका) देशातील रोजगार, बेरोजगारी आणि असंगठित क्षेत्राच्या आर्थिक स्थितीबाबत अद्ययावत व विश्वासार्ह माहिती उपलब्ध करून देण्यासाठी केंद्र शासनाच्या सांख्यिकी व कार्यक्रम अंमलबजावणी मंत्रालयामार्फत (MoSPI) नियतकालिक श्रमशक्ती सर्वेक्षण (Periodic Labour Force Survey-PLFS) २०२६ आणि असंगठित क्षेत्रातील उद्योगांचे वार्षिक सर्वेक्षण (Annual Survey of Unincorporated Sector

EnterprisesAASUSE) २०२६ राबविण्यात येत आहे. या उपक्रमाच्या घडी पुस्तीकीचे जिल्हाधिकारी कीर्तीकिरण पुजार यांचे हस्ते प्रकाशन आज जिल्हाधिकारी यांचे कक्षात करण्यात आले. यावेळी जिल्हा नियोजन अधिकारी पुंडलिक गोडसे, उपजिल्हाधिकारी (सामान्य प्रशासन) श्रीमती. स्वाती शेंडे, जिल्हा सांख्यिकी कार्यालयाचे उपसंचालक सुधाकर जाधव तसेच जिल्हा सांख्यिकी कार्यालय व जिल्हा नियोजन समिती कार्यालयातील सर्व अधिकारी व कर्मचारी उपस्थित होते.

अधिक नफा मिळवण्यासाठी नैसर्गिक शेती पद्धत अवलंबा: जेकेकूरमध्ये खेत बचाव अभियानांतर्गत शेतकऱ्यांना मार्गदर्शन



उमरगा(प्रतिनिधी)-शेतकऱ्यांना उत्पादन खर्च कमी करून अधिक नफा मिळवण्यासाठी नैसर्गिक आणि पर्यावरणपूरक शेती पद्धतीचा अवलंब करावा. ज्यामुळे शेती फायद्यात राहील, असे मार्गदर्शन डॉ. भगवान अरबाड यांनी केले. ते तालुका कृषी विभागामार्फत गुरुवारी (दि ११) कृषी विभाग व कृषी विज्ञान केंद्र तुळजापूरच्या विद्यमाने जेकेकूर येथे 'खेत बचाव अभियान' अंतर्गत शेतकरी मार्गदर्शन कार्यशाळेत बोलत होते. या कार्यशाळेत डॉ. भगवान अरबाड यांनी खेत बचाव अभियानाची उद्दिष्टे, शाश्वत शेतीचे महत्त्व, नैसर्गिक शेतीतील विविध तंत्रज्ञान अन् बदलत्या हवामान परिस्थितीत शेती व्यवस्थापन याबाबत मार्गदर्शन केले.

बुरशीनाशक, जैविक घटक व सूक्ष्म अन्नद्रव्यांचा वापर करून बीजप्रक्रिया केल्यास उगवण चांगली होते तसेच सुरुवातीच्या अवस्थेतील रोगांचा प्रादुर्भाव कमी होतो. आत्माचे तालुका तंत्र व्यवस्थापक एम. यू. सय्यद यांनी सोयाबीन बियाणे उगवण क्षमता तपासणी प्रात्यक्षिकासह दाखवून याची माहिती दिली. घरगुती पातळीवर उगवण क्षमता तपासूनच बियाणांचा वापर केल्यास योग्य रोप संख्या मिळून उत्पादनात वाढ होण्यास मदत होते. उप कृषी अधिकारी एल. व्ही. फडणवीस

यांनी विविध शासकीय कृषी योजनांची माहिती दिली. सहायक कृषी अधिकारी पी. पी. जाधव यांनी खरीप हंगामातील पीक व्यवस्थापन, कीड रोग नियंत्रण अन् कृषी विभागाच्या उपक्रमांची माहिती दिली.

तालुका व्यवस्थापक पी. बी. गर्जे-पाटील यांनी सूत्रसंचालन केले. कार्यक्रमाला बळीराजा नैसर्गिक शेतकरी गट अध्यक्ष माधव जाधव, सचिव विश्वास बिराजदार, कृषी सखी नीता जाधव, राधिका बिराजदार, रवी पाटील, संतोष समाने, ईश्वर वागले, दादा पटेल, बळीराजा नैसर्गिक शेतकरी गटाचे सदस्य, पदाधिकारी, महिला शेतकरी व ग्रामस्थ उपस्थित होते.

जमिनीत पुरेशी ओल निर्माण झाल्यानंतरच पेरणी करा तालुका कृषी अधिकारी डी. बी. रितापुरे यांनी यंदाच्या खरीप हंगामातील संभाव्य अल निनो परिस्थिती तसेच पावसातील खंड अन् हवामानातील अनिश्चितता लक्षात घेऊन शेतकऱ्यांनी बीजप्रक्रिया, बियाणे उगवण क्षमता चाचणी, टोकन व रुंद वरंबा सरी पद्धतीने पेरणी, आंतरपीक पद्धतीचा अवलंब व नियोजन करण्याची गरज व्यक्त केली. शिवाय शेतकऱ्यांनी ७५ ते १०० मिमी समाधानकारक पाऊस होऊन जमिनीच्या १५ ते २० सेंमी खोलीपर्यंत पुरेशी ओल निर्माण झाल्यानंतरच खरीप सोयाबीन पेरणी करावी.

३ दिवसांपासून उन्हाचा तडाखा; पेरणी खोळंबली शेतकरी मशागती पूर्ण करून पावसाकडे डोळे लावून बसला

भूम(प्रतिनिधी)-तालुक्यात मृग नक्षत्राच्या प्रारंभी झालेल्या पावसामुळे शेतकऱ्यांमध्ये खरीप हंगामाबाबत आशेचे वातावरण निर्माण झाले होते. अनेक शेतकऱ्यांनी पावसाचा अंदाज घेऊन शेत मशागतीची कामे पूर्ण केली, तर काहींनी पेरणीची तयारीही सुरू केली होती. मात्र मागील तीन दिवसांपासून तालुक्यात कडक उन्हाचा तडाखा वाढल्याने जमिनीतील ओलावा झपाट्याने कमी होत असून पेरणीच्या कामांवर परिणाम झाला आहे.

मृग नक्षत्राच्या सुरुवातीला झालेल्या पावसामुळे शेतातील वरच्या थरात चांगला ओलावा निर्माण झाला होता. त्यामुळे अनेक शेतकरी सोयाबीन, तूर, मूग, उडीद यांसारख्या खरीप पिकांच्या पेरणीसाठी सज्ज झाले होते. परंतु त्यानंतर पावसाने विश्रांती घेतल्याने आणि सूर्याने तीव्रता वाढवल्याने शेतातील ओलावा संपला आहे. परिणामी पेरणीसाठी अनुकूल वातावरण नसल्याने शेतकरी सध्या प्रतीक्षेच्या भूमिकेत आहेत.

खत, बियाणे आणि शेतीच्या वाढत्या खर्चांमुळे आधीच आर्थिक अडचणीत असलेल्या शेतकऱ्यांचे लक्ष आता पुढील पावसाकडे लागले आहे. हवामान

विभागाच्या अंदाजानुसार पुढील काही दिवसांत पावसाची शक्यता व्यक्त केली जात असली तरी प्रत्यक्ष पाऊस पडल्याशिवाय शेतकरी पेरणीचा निर्णय घेण्यास धजावत नाहीत.

दरम्यान, आगामी आठवड्यात समाधानकारक पाऊस झाल्यास खरीप पेरण्यांना वेग येईल, अशी अपेक्षा शेतकरी व्यक्त करीत आहेत. सध्या मात्र भूम तालुक्यातील शेतकरी आकाशाकडे डोळे लावून बसले असून पावसाच्या प्रतीक्षेत आहेत.

पेरणीनंतर पाऊस न झाल्यास उगवणार नाही पीक तालुक्यातील अनेक भागांमध्ये दुपारच्या वेळी तापमानात वाढ झाली असून शेतातील माती पुन्हा कोरडी पडू लागली आहे. पेरणी केल्यानंतर पुरेसा पाऊस न झाल्यास उगवण धोक्यात येण्याची भीती असल्याने शेतकरी घाईने पेरणी करण्यास तयार नाहीत. त्यामुळे अनेक गावांमध्ये पेरणीची कामे थांबलेली दिसून येत आहेत. हवामानातील अनिश्चिततेमुळे शेतकरी संभ्रमात असून पुढील काही दिवसांत समाधानकारक पाऊस झाल्यासच पेरणीला वेग येण्याची शक्यता व्यक्त केली जात आहे.

८०,००० किंमतीच्या केबलची चोरी

नळदुर्ग (प्रतिनिधी)- पोलीस ठाणे : दि. ०८.०६.२०२६ रोजी ०३.००ते ०४.३० वा. सु. व्होर्टी येथील सेक्टर नं १३, १२ मधील धाराशिव सोलार एनर्जी लिमिटेड व्होर्टी येथील सोलापुर कंपनीचे दोन हजार मिटर ०६ स्केअर एमएमडीसी केबल वायर एकुण ८०,००० किंमतीचा माल अज्ञात व्यक्तीने चोरून नेला. अशा

मजकुराच्या फिर्यादी नामे-प्रेमदास हिर् राठोड, वय ३८ वर्षे, व्यवसाय आय.एम. पी. इंपोरिअल सिक्युरिटी फोर्स मध्ये सुपर वायजर रा. वडाचा तांडा ता. तुळजापूर जि. धाराशिव यांनी दि.१२.०६.२०२६ रोजी दिलेल्या प्रथम खबरेवरून नळदुर्ग पो ठाणे येथे भा.न्या.सं.कलम ३०३(२) अन्वये गुन्हा नोंदवला आहे.

Name of Change Declaration

Here in this advertise i am declaring that i have change My Name which was : **SYEDA SIMRAN FATIMA**
TO: **SIMRAN REHAN KAZI**
Hence for this Declaration i will be known by this name and will use **SIMRAN REHAN KAZI** in future the same will used by my family husband /wife, children and relative.
OLD NAME :- **SYEDA SIMRAN FATIMA**
NEW NAME :- **SIMRAN REHAN KAZI**
Address - Kazi Galli Taluka Tuljapur
DIST. Osmanabad. -413602
Adhar No 932419073282
Mob.7798417772

Name of Change Declaration

Here in this advertise i am declaring that i have change My Name which was : **KAZI SHAHABAZ ABULULUM**
TO: **SHAHBAZ ABULULUM KAZI**
Hence for this Declaration i will be known by this name and will use **SHAHBAZ ABULULUM KAZI** in future the same will used by my family wife, children and relative.
OLD NAME :- **KAZI SHAHABAZ ABULULUM**
NEW NAME :- **SHAHBAZ ABULULUM KAZI**
Address - Mohammed Panah Galli Nagar Naldurg
Taluka Tuljapur DIST. Osmanabad. -413602
Adhar No.-789403128208
Mob.9850760033

लातूर समाचार धाराशिव
बातम्या, लेख व जाहिराती साठी संपर्क
9422472502
9175325708
9284321472

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन २४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०१
- ९) तहसिल का. २२७८८२
- १०) जि.प. २२५४०७
- ११) नगरपरिषद २२५४०७
- १२) जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्हाचे उपसंचालक ०२४७२-२२७८९२
- १५) उप विभागीय वन कार्यालय, उस्मानाबाद ०२४७२-२२३४०८
- १६) अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३) मुख्य कार्यकारी अधिकारी ०२४७२-२२६८४०
- २४) २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४